



**ВОДИЧ
ЗА ГЛАСАЊЕ НА
ИЗБИРАЧИТЕ НА
ИЗБОРИТЕ
21 ЈУНИ 2020 ГОДИНА**

Корисник РЕПУБЛИЧКА ИЗБОРНА КОМИСИЈА

НАКРАТКО ЗА ИЗБОРИТЕ КОИ ЌЕ СЕ ОДРЖАТ НА 21 ЈУНИ 2020 ГОДИНА

Со излегувањето на изборите и заокружувањето на редниот број пред името на изборната листа на гласачкото ливче, Вие ќе учествувате во изборот на **250 народни пратеници на Народното собрание на Република Србија**, кои во Ваше и во име на сите граѓани на Република Србија, ќе донесуваат закони и други акти, ќе ги избираат Владата и другите функционери и ќе вршат контрола над Владата и другите државни органи.

Кандидатите за народни пратеници ги предлагаат политичките партии, коалиции на политички партии и групи граѓани.

Избирачите кои живеат на територија на Автономна Покраина Војводина ќе избираат **120 пратеници на Собранието на Автономна Покраина Војводина**, кои ќе донесуваат одлуки и други акти во врска со уредувањето на јавните работи за остварување на општи интереси на покраината.

Кандидатите за пратеници ги предлагаат политички партии, коалиции на политички партии, групи граѓани, коалиции на политички партии и групи граѓани.

Избирачите во повеќето општини/градови ќе избираат и **одборници на собранијата на општини/градови**, кои ќе донесуваат прописи во врска со уредувањето на јавните работи за остварување на општите интереси на локалната самоуправа.

Кандидатите за одборници ги предлагаат политичките партии, коалиции на политички партии и групи граѓани.

Дали можам да гласам?

На изборите за народни пратеници на Народното собрание можете да гласате:

- Доколку сте државјанин/државјанка на Република Србија
- Доколку имате 18 години
- Доколку имате работна способност
- Доколку имате место на живеење во Република Србија

Дали сум запишан/а во избирачкиот список?

Можете да проверите дали сте запишани во избирачкиот список во својата општинска/градска управа или со барање на интернет страницата <https://upit.birackispisak.gov.rs>

Доколку не сте запишани во избирачкиот список или во него се неправилно запишани Вашите податоци, потребно е да поднесете барање за промена на податоците во избирачкиот список во општинската/градска управа според местото на живеење сè до заклучување во избирачкиот список, односно **до 5 јуни 2020 година**.

Доколку сте избирач-припадник на национално малцинство, имате право да поднесете барање во Вашата општинска/градска управа Вашето име и презиме во избирачкиот список да се запишат, на српски јазик и кирилското писмо, и на јазикот и писмото на Вашето национално малцинство.

По заклучувањето на избирачкиот список, па сè **до 17 јуни 2020 година**, барањето за упис или промена во избирачкиот список можете да го поднесете во Министерството за државна управа и локална самоуправа, директно или преку Вашата општинска/градска управа.

Каде можам да гласам?

На изборите за народни пратеници на Народното собрание гласате на избирачкото место каде сте запишани во изводот од избирачкиот список.

Можете да гласате на избирачкото место:

- каде што сте запишани во изводот од избирачкиот список според Вашето место на живеење (адреса од личната карта)
- каде што сте запишани во изводот од избирачкиот список според Вашиот престој (избрано место за гласање)

Доколку сакате на изборите за народни пратеници на Народното собрание да гласате во местото во кое ќе престојувате на денот на изборите, ќе морате да поднесете барање во избирачкиот список да се запише податокот дека на престојните избори ќе гласате според местото на престој (избрано место за гласање). Тоа барање го поднесувате во општинската/градска управа на чија територија сакате да гласате, и тоа сè **до 30 мај 2020 година**.

Кога можам да гласам?

Можете да гласате само на денот на изборите, **21 јуни 2020 година**.

Избирачките места се отвораат во 7,00 часот, а се затвораат во 20,00 часот. Во овој временски период можете да гласате во кој било момент.

Доколку се затекнете на избирачкото место при затворање на избирачкото место или непосредно пред тоа, ќе Ви се овозможи да гласате.

Кој документ треба да го понесам за да гласам?

За да гласате, морате да го докажете својот идентитет. Идентитетот се докажува само со **важечка лична карта или пасош**.

Доколку **истекол рокот на важење на Вашата лична карта или пасош**, со себе, покрај истечената лична карта или пасош, понесете и потврда дека во Министерството за внатрешни работи сте поднеле барање за издавање на нова лична карта или пасош.

Во случај да имате **друго презиме во однос на тоа кое е запишано во изводот од избирачкиот список**, избирачкиот одбор ќе Ви овозможи да гласате доколку врз основа на сликата и ЕМБГ во документот со кој го докажувате идентитетот може да утврди дека се работи за лицето кое е запишано во изводот од избирачкиот список.

Доколку сте на служење на воен рок, воена вежба или на образование во единици или установи на Српската Армија, својот идентитет можете да го докажете и со **војна легитимација**.

При утврдување на идентитетот, се препорачува да го предадете и известувањето за денот и времето на одржување на избори кое би требало да Ви е доставено најдоцна пет дена пред изборите.

Што се случува кога ќе одам да гласам?

Кога на денот на избори ќе дојдете на своето избирачко место, членовите на избирачкиот одбор:

- ќе Ви го проверат десниот показалец со УВ ламба, за да утврдат дали веќе сте гласале

- ќе го утврдат Вашиот идентитет, со проверка на податоците, од Вашата лична карта или пасош
- ќе Ве најдат во изводот од избирачкиот список и ќе го заокружат редниот број пред Вашето име
- ќе побараат од Вас да се потпишете во изводот од избирачкиот список
- ќе Ви дадат гласачко ливче
- ќе Ви го обележат десниот показалец со спреј
- ќе Ве известат за начинот на гласање и ќе Ве упатат кон местото предвидено за гласање

Кој е начинот на гласање?

Кога ќе пристапите на местото предвидено за гласање, треба да се запознаете со содржината на гласачкото ливче кое Ви е врачено. Гласачкото ливче содржи список на сите изборни листи кои учествуваат на изборите. Гласате така што го **заокружувате редниот број пред името на изборната листа за која сакате да гласате.**

Гласате сами и во тајност (зад параван кој обезбедува тајност на гласањето).

Кога ќе го заокружите редниот број, гласачкото ливче треба да го свиткате и да га ставите во гласачката кутија.

Како да гласате со помош на помагач?

Доколку некој избирач не е во можност самостојно да гласа на избирачкото место (неписмено лице), има право на избирачкото место да поведе помагач кој наместо него ќе го/ги пополни гласачкото ливче/гласачките ливчиња така како што ќе му одреди избирачот.

Кој и како може да гласа надвор од избирачкото место?

Доколку не сте во можност да гласате на избирачкото место (поради здравствени причини или сте немоќно старо лице), потребно е од петок **19 јуни 2020 година до 11:00 часот на денот на гласањето да го известите избирачкиот одбор дека сакате да гласате надвор од избирачкото место.**

Пред денот на гласањето, можете да го известите избирачкиот одбор преку работното тело во управата на Вашата општина/град, а на денот на гласањето го известувате директно избирачкиот одбор или тоа го правите преку работното тело.

Гласање надвор од избирачкото место подразбира дека кај Вас ќе дојдат тројца членови на избирачкиот одбор, кои:

- со помош на УВ ламба ќе проверат дали веќе сте гласале
- ќе го утврдат Вашиот идентитет
- ќе Ви предадат: гласачко ливче, збирна изборна листа, потврда за изборното право за гласање надвор од избирачкото место и посебен плик во кој, откако ќе гласате, ќе го ставите пополнетото гласачко ливче
- ќе го обележат Вашиот прст со спреј и ќе Ве запознаат со начинот на гласање

Откако членовите на избирачкиот одбор ќе ја напуштат просторијата во која ќе гласате, Вие:

- ќе гласате сами, или со помош на помагач кој сами ќе го одредите
- ќе го свиткате гласачкото ливче и ќе го ставите во пликот кој ќе го затворите
- ќе ја потпишете потврдата за изборното право која сте ја добиле

Откако ќе гласате, членовите на избирачкиот одбор ќе се вратат во просторијата во која сте гласале и:

- ќе го запечатат пликот во кој се наоѓа гласачкото ливче
- ќе ја преземат потпишаната потврда за изборното право за гласање надвор од избирачкото место

ПОТСЕТНИК ЗА ГЛАСАЊЕ

- 1 проверете дали сте запишани во избирачкиот список
- 2 поднесете барање во општинската/градска управа за промена/исправка на лични податоци, доколку постои потреба за тоа
- 3 поднесете барање во општинската/градска управа за упис на името и презимето на јазикот и писмото на Вашето национално малцинство, доколку сакате
- 4 проверете на кое избирачко место гласате, односно каде сте запишани во изводот од избирачкиот список
- 5 поднесете барање во општинската/градска управа во избирачкиот список да се запише податокот дека на престојните избори ќе гласате според местото на престој (избрано место на гласање), доколку постои потреба за тоа
- 6 испланирајте го Вашето доаѓање на избирачкото место на денот на изборите
- 7 проверете дали имате важечка лична карта или пасош
- 8 информирајте се кај членовите на избирачкиот одбор за начинот на гласање, доколку имате каков било сомнеж
- 9 поведете помагач на избирачкото место доколку не сте во можност самостојно да гласате
- 10 пријавете се навремено дека сакате да гласате од дома, доколку не сте во можност да дојдете на избирачкото место поради здравствени причини или сте немоќно старо лице